

قۆناغەندی میژووی سیاسی کوردستان

ئەیبوب کەریمی^۱

قۆناغەندی^۲ بۆ تیگەشتن لە میژووی ھەر نەتەوویە ک زۆر گرینگە چونکە وینای گشتیی بەسەرھاتی نەتەوہ لە سووژەکاندا جیگیر دەکا و دەبیتە ھۆی ناسنامە ی نەتەوہیی تایبەت. لە کوردستان، ھیچ دەقیکی جیددی سەبارەت بە قۆناغەندی نەنووسراوە یان میژووی کوردستان بەپێی میژووی دەولەتە کۆلۆنیالیستەکان قۆناغەندی کراوە کە ھەلەبەھە کی تیۆریک و میتۆدیکی گەورەبە چونکە کاتیک نەتەوہیە ک میژووی خۆی بەپێی میژووی دەولەتە کۆلۆنیالیستەکان قۆناغەندی دەکا، واتای ناراستەوخۆی ئەو قۆناغەندییە ئەوہیە کە ناسنامە ی ئەو نەتەوہیە بەشیکە لە دەولەتی کۆلۆنیالیست. دیارە وەھا تیگەشتنیک رۆلێکی بەرچاوی لە بەرھەمھێنانەوہی دۆخی بندەستیدا ھەبە. ھەربۆیە لێرەدا بەکورتی ئاماژەبە ک بەو بابەتە دەکەم.

لە سەرھتادا، پێویستە ئاماژە بەو خالە گرینگە بکەم کە میژووی کەوناری کوردستان (وہ ک ئیلامییەکان، مادەکان و ساسانییەکان) وہ ک ھەموو نەتەوہکانی سەر زەوی لەگەڵ ئەفسانەکان تیگەلاو بووہ و "بەلگەمەند" نییە. ئەوہ ئەرکی کۆنینەناسەکان، ئەفسانەنووسەکان و ئیدیۆلۆگەکانە کە باسی ئەو سەردەمە بکەن و ئەفسانەکان بنووسنەوہ.^(۱) دیارە میژووی کەونار و ئەفسانەکانیش رۆلێکی گرینگیان لە ھەستی نەتەوایەتیدا ھەبە بەلام بۆ نووسینەوہی ئەو میژووہ و ھەلاوردنی بەلگە

^۱ دکتۆرای فەلسەفە ی سیاسی، مامۆستای زانکۆی سۆران (ayub.karimi@soc.soran.edu.iq)

^۲ periodization

سەلمیندراوه کان پسیپۆرییه کی تایبەت پیوسته که ههتا ئەو جیگایه ی ناگادارم، هیچ پسیپۆریکی باوهریپیکراو له کوردستان لهو بوارهدا لیکۆلینهوهی نه کردوه.

به لام "میژووی به لگه مه ند" ی کوردستان کاتیک دهست پیده کا که له سه رچاوه نووسراوه کاندای وشه کانی کورد و کوردستان له لایه ن کورد و نه ته وه کانی دیکه ی ناوچه که وه بۆ وه سفی ئەو نه ته وه یه ی له کوردستان ژیاوه، به کار هاتوه؛ ئەوهش هاوکاته له گه ل دامه زرانی میرنشینه کوردیه کان له ده ورپشتی سالی هه زاری زاینی. میرنشینه کان رۆلیکی یه کجار گرینگیان له ناسنامه ی نه ته وه یی و ریکخستنی کۆمه لایه تی-سیاسی کوردستاندا هه بوو و چه شتیکی سه ره خۆییان بۆ کورد ده سه ته به ر کردبوو. ته نانه ت ئیستاش ناوچه جۆراوجۆره کانی کوردستان به ناوی میرنشینه کانه وه ده ناسرینه وه. زۆربه ی ئەو میژوونووسانه که میژووی کوردستان به پیی میژووی ده وه له ته داگیرکه ره کان ده نووسنه وه، زۆر گرینگی ده دن به دامه زرانی حکومه ته کانی سه فه وی و عوسمانی و شه ره کانی نیوان ئەوان، به تایبەت شه ری چالدران له ۱۵۱۴. ئەوان ده لێن که کوردستان له شه ری چالدران وه دابه ش بووه به دوو پارچه و له دوا ی جهنگی جیهانی یه که م بووه ته چوار پارچه. ئەم روانگه یه کیشه ی زۆره چونکه ئەگه رچی ئەوه راسته که سه فه وی و عوسمانی کوردستانیان کرده مه ی دانی شه ره کانی نیوان خۆیان و زۆربه ی میرنشینه کانی کوردستان هاوپه یمانی خۆیان بۆ یه کێک لهو دوو حکومه ته ده ربهری به لام ئەو شیوازه حکومه تداریه زۆر جیاواز بوو له حکومه تداریه مۆدیرن چونکه ئەو کاته ده وه له تی مۆدیرن له رۆژهه لات ی نیوه راست نه بوو. روانگه ی باوه رمه ند به رۆلی سه فه وی و عوسمانی له میژوونووسی کوردستاندا رۆل و راده ی ده سه لات ی میرنشینه کوردیه کان له به رچا و ناگری، بکه ری^۱ له کورد ده ستینی و میژووی رابردوو به چاویلکه ی ئیستا ده خۆینیتته وه. به شیکی زۆر لهو هه له میتۆدیکه ده گه رپته وه سه ر

¹ agency

ئەوھى كە ھەندىك ميژوونووس وادەزانن دەسەلاتى سىياسىي سەردەمى پيش-مؤدپرنىش وەك سەردەمى مؤدپرن بەپىي دامەزراوھ كان و پەيوەندىيە كانى ئىستا بووھ كە ھەولى كونترۆلكردنى ھەموو لايەنە كانى ژيانى مرؤف (پەرورەدە، ئابوورى، سەربازى و ھتد) دەدا لە كاتىكدا لە سەردەمى پيش-مؤدپرندا ئەو پىكھاتانەي پىيان دەلن خەلافەت و ئىمپراتورى زورتر سەمبۆلىك بوون و دەسەلاتى راستەقىنە لە دەستى پىكھاتە كانى دەسەلاتى ناوچەييدا بووھ. ئەو كاتە، مېرەكان و بەگەكان دەسەلاتى راستەقىنەيان ھەبووھ و ئەمەگدارى ئەوان بۆ خەلىفەيەك يان ئىمپراتورىك زياتر سەمبۆلىك بووھ، نەك رىكخراو و بەدامەزراوھيىكراو. ئەوھ جگە لەوھى كە لە ھەندىك لە پرووداھ ميژووييە كاندا ھەندىك لە مېرنشېنە كوردىيە كان ھەلوپىستى سەربەخۆ لە سەفەوى و عوسمانىيان ھەبووھ كە نىشاندەرى سەربەخۆيى رپژەيى ئەو مېرنشېنانە بووھ.^(۲۱)

بەپىي ئەو پيشەكېيە، دەتوانن ميژووى كوردستان دابەش بكەين بە سى قۇناغ: سەردەمى مېرنشېنە كان (لە نىزىكەي سالى ھەزارى زايىنى ھەتا نيوەراستى سەدەي نۆزدەھەم)، سەردەمى داگىركارى (لە نيوەراستى سەدەي نۆزدەھەمەوھ ھەتا نيوەراستى سەدەي بىستەم)، سەردەمى كۆلۆنپالىسىم (لە نيوەراستى سەدەي بىستەمەوھ ھەتا ئىستا). ديارە دەكرى ھەربەك لەو قۇناغانەش خويان دابەش بكرين بە چەندىن قۇناغى دىكە بەلام لپرەدا تەنى ئاماژە بە قۇناغە گشتىيەكان دەكەين.

سەردەمى مېرنشېنە كان

ميژووى مېرنشېنە كوردىيە كان دەگەرپتەوھ بۆ سەدەي دەيەمى زايىنى. لە مەوداى نيوان سالانى ۹۴۵ ھەتا ۱۰۵۵ واتە كاتىك كە خەلافەتى عەباسى بەرەو لاوازى رپۇبىشت، دەرفەتتىك بۆ كورد رەخسا كە پىكھاتە كانى دەسەلاتى خوى دابمەزرىنى. گرینگترىن مېرنشېنەكان برىتى بوون لە مېرنشېنى شەدادى (۹۵۱-۱۱۹۸) لە ناوچەي ئاران كە دەبىتتە كۆمارى ئازەربايجانى ئىستا، مېرنشېنى رەوادى

.....
(۱۰۷۶-۹۵۴) له تهوڕیز، میرنشینی ههسه نووهی بهرزیکانی (۱۰۱۵-۹۵۹) له دینهوهر و شارهزووهر،
میرنشینی عهنازی شازنجانی (۱۱۱۷-۹۹۱) له شارهزووهر و لورستانی بچووک، و میرنشینی ههزبان
(۱۱۳۹-۱۰۴۶) له ههولیر. (۳)

دیاره میرنشینه کوردیه کانیس وه ک حکوومه ته کانی دیکه ههوارزونشیوی زۆریان برپوه و له دایکبوون
و له نیوچوونی زۆریان به خۆیانوه دیتووه. به لام له راستیدا ههتا کاتی له نیوچوونی یه کجاری میرنشینه
کوردیه کان، واته نیوه راستی سه دهی نۆزده هههه، دهسه لاتی کوردستان له دهستی میرنشینه کاندای بووه
و حکوومه ته کانی عهجه مان (عوسمانی، سهفهوی و قاجار) وه ک سه رچاوهی شه رعییه تی ئابینی و
هاوپه یمانی کاتی میرنشینه کوردیه کان بوونه، نه ک وه ک فه رمان په وای ئه وان. به لگهی ئه و
قسه یه ش ئه وه یه که ئه و میرنشینه هه ر جاره ی له گه ل یه کیک له و حکوومه تانه هاوپه یمان بوونه که
ئه وه نیشانه ی سه ربه خۆی ریزه یی ئه وان بووه. میرنشینی موکریان که به رواله ت به شیک له و
ئیمپراتۆریه بووه که دواتر ناویان نا ئیران، زۆرتر له گه ل عوسمانی هاوپه یمان ده بوو. ته نانه ت
میرنشینی سوهران له سه رده می محه ممه د پاشای گه و ره دا له گه ل ئیبراهیم پاشا، خه دیوی میسر،
به دژی خه لیفه ی عوسمانی هاوپه یمان بووه. (۴) واته له کوردستان، به هۆی به ربا لوی و بارودۆخی
جوگرافیا یی کوردستان، له جیاتی یه ک پاشایه تی یه کگرتوو، چه ندین میرنشین هه بوون؛ هه رچه نده
را ده ی سه ربه خۆی ئه وان جیاواز بووه. بۆ وینه، له رۆژه لاتی کوردستان، میرنشینی موکریان زۆر
سه ربه خۆتر بووه له میرنشینی ئه رده لان که میره کانیا ن خزمایه تیا ن له گه ل بنه ماله عه جه مه کان
هه بووه.

بۆ تیگه یشتن له گرینگی میرنشینه کان پێویسته سه رنج بده ین به و خاله گرینگی که ئه و کاته
دامه زراوه کانی ده وله تی مۆدیرن بوونیا ن نه بووه؛ نه ک هه ر له کوردستان که له هیه چ شوپنیککی جیهان.
له روانگه یه کی کۆمه لناسی میژوو ییه وه، سه رده می میرنشینه کان سه رده می فیودالیسم بووه.

هەرچەندە پێویستە ئەو لە بەرچاوی بگرین کە فیودالیسم لە کوردستان زۆر جیاواز بوو لە ئەورووپا بەلام بوونی چینیکی خاوەن زەوی کە پەيوەندییەکی فیودالی لەگەڵ چینی جووتیار هەبوو و بوونی پیکهاتەیی هۆزی، شتیکی ئاشکرایە چونکە ئەو پیکهاتانە هەتا نیو سەدە لەو پێش هەر مابوون و لە نووسینە هاوچەرخیەکان و میژووی زارەکیدارەنگیان داووتەووە.^(۵) ئەو کاتەیی میرنشینەکان لە کوردستان دەسەلاتیان هەبوو، دەسەلات لە زۆربەیی شوپنەکانی جیهان فیودالی و خۆجییی بوو. دامەزراوەی وەک یاسای بنه‌ره‌تی، سوپای مۆدێرن، سیستمی کارگیری مۆدێرن، سیستمی پەرورده‌ی مۆدێرن و لە هەمووی گرینگتر کاپیتالیسم ئەو کاتە لە کوردستان و ناوچەیی رۆژھەلاتی نیوہ‌راست نەبوون. هەربۆیە پێویستە هەموو ئەو راستەقینانە لە میسکی میژوونووسدا وینا بکری و وانەزانێ کە ئەو دامەزراوانەیی ئیستا هەن، ئەو کاتیش هەبوون! دیارە ئەگەر ئەو دامەزراوانە نەبن، دەسەلاتی دوورەدەست ناتوانی وری خۆی بەسەر خەڵکدا بسەپینی و دەسەلاتی راستەقینە دەکەوێتە دەستی دەسەلاتدارە ناوچەییەکان.

نووسینەوہی میژووی میرنشینەکان زۆر گرینگە و کاریکی وای لەسەر نەکراوە.^(۶) ئەو سەرچاوانەش کە وەک سەرچاوەی رەسەن سەبارەت بە میرنشینەکان دەناسرین کیشەیان هەیه. دوایین میرنشینەکان لەگەڵ دەولەتە داگیرکەرەکان کەوتنە مەملانێ و تەنانەت یەکیان (میرنشینێ سۆران) تەمای گرت خۆی وەک دەولەتیکی سەربەخۆ رابگەیه‌نی بەلام لە کۆتاییدا بەھۆی تیکچوونی بالانسی سەربازی-سیاسی و کیشە نیوخۆییەکانی کوردستان بەزین و دوایین میرنشینەکان (بابان و ئەردەلان) لە نیوہ‌راستی سەدەیی نۆزدەھەم کۆتاییان پێ هات و کوردستان لە لایەن دوو شیوہ-ئیمپراتۆری قاجار و عوسمانییەوہ داگیر کرا.

سه‌ردهمی داگیرکاری

کاتیکی کۆتایی به میرنشینه کوردیه‌کان هات، داگیرکاری کوردستان دهستی پیکرد. عوسمانی و قاجار به شیوازیکی هاوکات کۆتاییان به میرنشینه کوردیه‌کان هیتا. هه‌رچه‌نده ئه‌و دوو ده‌وله‌ته زۆر دواکه‌وتوو بوون و نه‌یانده‌توانی ده‌سه‌لاتی ته‌واویان به‌سه‌ر کوردستاندا هه‌بی، دامه‌زراوه سه‌ربازی و کارگیریه‌کان له کوردستان جیگیر بکه‌ن و کورد بتویننه‌وه به‌لام هه‌ولیان دا سه‌ره‌له‌دانه‌کانی کورد له‌نیو به‌رن. سه‌ره‌له‌دانه‌کانی کوردیش له‌و کاته‌وه ده‌ست پیده‌کا. ناسیۆنالیسمی کورد وه‌ک ئیدیۆلۆژی و بزوتنه‌وه‌یه‌ک به‌مه‌به‌ستی سه‌ربه‌خۆیی کوردستان و دامه‌زراندنی ده‌وله‌تی کوردستان له‌نیوه‌راستی سه‌ده‌ی نۆزده‌هه‌مه‌وه ده‌ست پیده‌کا؛ ئه‌گه‌رچی بنه‌ما هه‌زریه‌کانی ناسیۆنالیسمی کورد ده‌گه‌رپه‌ته‌وه بو سه‌ده‌کانی پێشوو؛ به‌تایبه‌ت له‌ وێژه‌وانیدا. به‌لام ئیدیۆلۆژی ناسیۆنالیسمی کورد به‌واتای نه‌رمه‌ئامیریک که‌ راسته‌قینه‌یه‌ک به‌ناوی بزوتنه‌وه‌ی ناسیۆنالیستی بخولقیینی و دامه‌زراوه‌سیاسی- سه‌ربازییه‌کان به‌ره‌م به‌یینی، له‌نیوه‌راستی سه‌ده‌ی نۆزده‌هه‌مه‌وه ده‌ست پیده‌کا.

گرینگترین سه‌ره‌له‌دانی نه‌ته‌وه‌یی له‌ نیوه‌ی دووهه‌می سه‌ده‌ی نۆزده‌هه‌مدا، سه‌ره‌له‌دانی کوردستان به‌سه‌رۆکایه‌تی شیخ عوبه‌یدوللا نه‌هری له‌ سالی ۱۸۸۰دا بوو که‌ ناوچه‌کانی رۆژه‌لاتی کوردستانیشی گرته‌وه و له‌ ناوچه‌ی موکریان، هه‌مزاغای مه‌نگوریش به‌شداریه‌کی چالاکانه‌ی تیدا کرد. گرینگیی ئه‌و سه‌ره‌له‌دانه‌ جگه‌ له‌ فره‌وانیی جوگرافیایی ئه‌وه بوو که‌ ئیدیۆلۆژی ناسیۆنالیسمی کوردی به‌و شیوازه‌ی ئیستا ده‌یناسین، تیدا فورمی گرت. شیخ عوبه‌یدوللا سنوره‌ ده‌ستکرده‌کانی نیوان عوسمانی و قاجاری به‌ فه‌رمی نه‌ناسی و هه‌موو کوردستانی وه‌ک ولاتی خۆی له‌ قه‌له‌م دا. ئه‌وه زۆر گرینگه‌ چونکه‌ بزوتنه‌وه‌ی شیخ عوبه‌یدوللا به‌ روانگه‌یه‌کی نه‌ته‌وه‌یه‌وه هه‌نگاوی بو سه‌ربه‌خۆیی کوردستان نا.

خالى سەرنجراكىش سەبارەت بە بزووتتەوھى كوردستان لە سەردەمى داگىركارىدا ئەوھىيە كە ھەموو ئەو بزووتتەوانە سەربەخۆيىخواز بوون. شىخ عوبەيدوللا نەھرى، شىخ مەحمودى ھەفید، سەمكۆى شاك، شىخ سەعید و سەید رەزا دىرسىمى سەربەخۆيىخواز بوون و داواى دامەزراندنى دەولەتى كوردستانيان دەكرد، نەك ئۆتۆنۆمى و فیدرالسىم. داواى چارەسەركردنى پرسى كورد لە چوارچىوھى دەولەتە داگىركەرەكاندا دەگەرپتەوھە بۆ سەردەمى كۆلۇنالىسىم؛ بەتايبەت لە داواى كۆمارى كوردستان لە مەھاباد.

سەردەمى كۆلۇنالىسىم

ھەرچەندە كۆلۇنالىسىم فۆرمىكى تايبەتە داگىركارىيە بەلام زۆر لە داگىركارى ساكار ھالۆزتەرە. لە داگىركارىدا دەولەتى داگىركەر تەنە دەسەلاتى سەربازى و ئىدارىي خۆى بەسەر ولاتى داگىركراودا دەسەپىنى و پاش ماوھىيەك ناچار دەبى ئەوئى بەجىيھىلى چونكە دەولەتەكانى دىكە دەولەتى داگىركەر وھەك خاوەنى ولاتى داگىركراو نانس. ھەرۇھە ئەندامانى نەتەوھى داگىركراو ھىچكات رەوايى بە داگىركەر نادەن كە بۆ ھەمىشە لەوئى بمىننەتەوھە. لە كاتىكدا كە لە كۆلۇنالىسىمدا سووژەيەكى بەكۆلۇنالىسىمدا دەخولقى كە پىنى واىە ئەو بارودۆخە ھەمىشەيە يان رزگار بوون زۆر دژوارە و رپى تىناچى. كۆلۇنالىسىم مۆدىرنە. ئەو بە واتاى ئەوھىيە كە پەيوەندىيەكى پتەوھى بە مۆدىرنىتە، عەقلى مۆدىرن و دەولەتى مۆدىرنەوھە ھەيە. لە سىستىمى كۆلۇنالىسىمدا، ولاتى بەكۆلۇنالىسىمدا وھەك ولاتىكى داگىركراو كە دەبى داگىركەر رۆژىك ھەر بە جىيھىلى، نانسرى بەلكوو وھەك بەشىك لە ولاتى كۆلۇنالىسىمدا دەناسرى كە دەولەتى كۆلۇنالىسىمدا و نەتەوھى كۆلۇنالىسىمدا خاوەنىتە و بۆ ھەمىشە ھەر خاوەنى دەبى. دەولەتەكانى دىكەش ھەتا رادەيەك ئەو خاوەندارىيە بە فەرمى دەناسن. ھەر بۆيە دەولەتى كۆلۇنالىسىمدا سىستىمىك دادەرىژى بۆ لكاندنى قوولى ھەموو لايەنەكانى ژيانى ولاتى بەكۆلۇنالىسىمدا بە ولاتى كۆلۇنالىسىمدا؛ لە ئابوورىيەوھە بگرە ھەتا سىستىمى پەروەردە و سىستىمى كارگىرى و مېدىا و

بەتایبەت سووبژیکتیڤیتهی بەکۆلۆنیکراوەکان. هەموو ئەو سیستمەش بە مەبەستیکی ئابووری- ئەمنی، واتە بە مەبەستی تالانکردنی ولاتی بەکۆلۆنیکراو و کەلکۆەرگرتن لە ینگەیی ژیۆپۆلیتیکی ولاتی بەکۆلۆنیکراو، دادەپێژری.

سەردەمی کۆلۆنیالیسم لە کوردستان کاتیک دەستی پێکرد کە دەولەتی مۆدێرن لە ولاتە داگیرکەرەکان فۆرمی گرت و سەقامگیر کرا. فۆرمگرتی دەولەتی مۆدێرنی تورکیا لە ۱۹۲۴ و ئێران لە ۱۹۲۶ گرینگترین رۆلیان لە دامەزراندنی سیستمی کۆلۆنیالیستی لە کوردستان گێراوە چونکە ئەو دوو دەولەتە پاشماوەی دەولەتە داگیرکەرەکانی عوسمانی و قاجار بوون و گەورەترین بەشەکانی کوردستانی خستبوو ژێر رکیفی خۆیان. فۆرمگرتی دوو دەولەتی عێراق و سووریا گرینگ بوو بەلام بە سەرنجدان بە نەبوونی پیشینەییەکی میژوویی، دەولەتەکانی عێراق و سووریا هەر لە سەرەتاوە هەتا ئیستا لاواز و لەرزۆک بوون و نەیانتوانی جەماوەر و جوگرافیای کوردستانی بن دەستی خۆیان وەک جەماوەر و جوگرافیای بن دەستی ئێران و تورکیا بتویننەو و زۆرتر خەریکی تەعریب و گۆرینی دیموگرافی کوردستان بوون (هەلبەت لەو کارەیاندا زۆر سەرکەوتوو بوون!). هەربۆیەش لە دواي تیکچوونی سۆڤیەت و گۆرانی ژیۆپۆلیتیکی جیهانی، کوردستانی بن دەستی ئەوان زووتر لە بەشەکانی دیکەیی کوردستان دەرفەتی هەنگاوانان بەرەو رزگاری یە کجاری کی بۆ رەخسا؛ ئەگەرچی ئەگەر ئیلتیەکانی ئەو دوو بەشەیی کوردستان بە ئیدیۆلۆژی ئیستانیان کە ئیدیۆلۆژی سەرورەریخواری و دەولەتسازیی نییە، درێژە بەن، هەر دۆخی بن دەستی بەرەم دەهیننەو و ناتوانن لە دەرفەتیک کە پرووخی عێراق و سووریا بۆ کورد رەخساندوو یەتی کە لک وەرگرن.

خالی سەرنجراکیش سەبارەت بە سەردەمی کۆلۆنیالیسم ئەو یە کە هاوکات لە گەل فۆرمگرتی دەولەتی مۆدێرن لە تورکیا و ئێران، شۆرش سۆسیالیستی لە یە کیتی سۆڤیەت سەرکەوت و دواي جەنگی جیهانی دووهەم توانی هێژمۆنی خۆی بەسەر کوردستاندا بسەپینی و ئیلتی کورد بۆ لای

خۆى رابكىشى. بەسەرنجدان بەو راستىيە كە لە لايەكەو، رووسەكان تۈنۈپۈيان كىشەى نەتەوايەتى لە چۈرچۈپەى يەكىتىي سۆقىيەتدا كۆنترۆل بكەن، فۆرمولى وەك ئۆتۈنۈمىيان بۆ كوردستانىش پىن باش بوو و لە لايەكى دىكەو، رووسەكان پىيان باش نەبوو ولاتانى رۆژھەلاتى نىوهراسىت بە پىوهرىكى نەتەوہىي پارچەپارچە بكرىن چونكە ئەو بابەتە بەھۆى زۆربوونى ژمارەى ئەو نەتەوانەى سۆقىيەتيان پىكەپىنابوو، سۆقىيەتشى تووشى كىشە دەكرد. تىكەلاوبوونى ناسىۋنالسىمى كورد لە گەل سۆسىيالىسىم و قىبوولكردىنى فۆرمولى ئۆتۈنۈمى بوو بەھۆى بەرتەسككردنەوہى ويستەكانى نەتەوہى كورد و بەلارېدابردنى بزووتنەوہى كوردستان ھەتا كاتى رووخانى يەكىتىي سۆقىيەت. بەلام دواى رووخانى يەكىتىي سۆقىيەت و گۆرانى سىستىمى دوو-جەمسەرى بۆ سىستىمى تاك-چەندجەمسەرى (بە سەرۆكايەتىي ئەمريكا و رۆل-گىرانى رووسىيا، چىن و يەكىتىي ئەوروپا وەك ھىزى ھاوسەنگ) سۆسىيالىسىم پەراوېز خرا و ھەموو نەتەوہەكانى ناوچەكە بۆ لاي ناسىۋنالسىم گەرانەوہ. ^(۷) كوردستانىش بەگشتى بۆ لاي ناسىۋنالسىم گەراوہ و جگە لە چەند رېكخراوى چەقبەستوو لە سەردەمى شەرى سارددا ھەر ئىستا زۆربەى ئىليتە نەتەوہىيەكانى كوردستان باوهرىيان بە گرىنگتربوونى بابەتى نەتەوہىي لە بابەتى چىنايەتى ھىناوہ؛ ھەرچەندە ناسىۋنالسىمى ئىستاي كوردستان ئىدىئولوژىيەكى ناتەواو و شىوہ-ناسىۋنالسىمىكى بىندەستىخوازە و ھىشتا نەتەوانىوہ بىتتە ئىدىئولوژىيەكى تەواو.

ئەنجام

مىژووى بەلگەمەندى كوردستان دەگەرېتەوہ بۆ نىزىكەى ھەزار سال لەوہ پىش واتە ئەو كاتەى مىرنشىنە كوردىيەكان فۆرمىيان گرتووہ. ناسىۋنالسىمى كورد دەگەرېتەوہ بۆ نىوهراسىتى سەدەى نۆزدەھەم و پەيوەندى بە داگىركارىيەوہ ھەيە. داگىركارى لە نىوهراسىتى سەدەى بىستەمەوہ فۆرمى كۆلۈنالىسىمى بە خۆيەوہ گرتووہ كە زۆر ھالۇزترە لە داگىركارىيە ساكار چونكە ھەولى تالانكردىنى

.....

سەرچاوه سروشتىيە كان، بە كارھىتەنى پىگەى ژىيۆپۆلىتىكى كوردستان، گۆرىنى دىموگرافى و ھەولى
تواندەنەوى كورد لە كۆلتوورى كۆلۇنيالىستىدا دەدا. ھەموو ئەوانەش بە يارمەتى ئىدىيۆلۇژىيە كانى
ئىرانىسم، توركىسم و ەپرەبىسم دەبىتە راستەقىنە. ئەو ئىدىيۆلۇژىيەى كە بەسەر كوردستاندا زالە
جۆرىك شىئە-ناسىيۆنالىسمى بندەستىخوازە كە ھەول دەدا لە چوارچىوہى دەولەتە كۆلۇنيالىستە كاندا
دەسەلاتىكى ناوچەبى بۆ خۆى دەستەبەر بكا. ھەرۈھا ئەم ئىدىيۆلۇژىيە بەھۆى تىكەلاوى لە گەل
ئىدىيۆلۇژىيە كانى دىكە (سۆسىالىسم، فىمىنىسم، ژىنگە پارىزى و ئابىن) بەلارىدا چووه.

سه‌رچاوه‌کان و په‌راویژه‌کان:

(۱) کتییی زه‌که‌ریا قادری به ناوی عقل سیاسی ایرانی و هویت خواهی کردها نمونه‌یه‌کی باشی هه‌وڵ بۆ زیندوو‌کردنه‌وه‌ی تیگه‌یشتنێکی دوالیستی له میژوو‌ی ئه‌فساناوی کوردستانه‌ که له‌ویدا هه‌مه‌به‌رکیه‌ک له نیوان کولتووری میتراپی کورد و کولتووری زه‌رده‌شتی فارس داندراوه.

(2) Michael Eppel, *A People Without a State: The Kurds from the rise of Islam to the dawn of nationalism*, Austin: University of Texas Press, 2016, pp 28-29.

(۳) حیسامه‌دین عه‌لی غالب نه‌قشبه‌ندی، پێشه‌کی کتییی هۆز و ده‌سه‌لاته‌ هۆزه‌کیه‌ کوردیه‌کانی چاخ‌ی ناوه‌راست، زرار سدیق توفیق، وه‌گێر: ئیدریس عه‌بدوڵلا مسته‌فا، هه‌ولێر: موکریان، ۲۰۱۰، ل ۸-۱۰.

(4) Wadie Jwaideh, *The Kurdish National Movement: its origins and development*, Syracuse University Press, 2006, p. 60.

(۵) بۆ نمونه، له ناوچه‌ی موکریان، په‌یوه‌ندی نیوان ئاغا و جووتیار له‌سه‌ر بنه‌مای وه‌گرتنی ده‌و-دوو له جووتیاره‌کان بوو. هه‌لبه‌ت به‌پێی ئه‌وه‌ی که بنه‌تۆ و گا-و-جووت له لایه‌ن ئاغاوه‌ دا‌بین کرابا یان له لایه‌ن جووتیاره‌وه دوو جووتیار جووتیار هه‌بوون: نیوه‌کار و زه‌کاتکیڵ. مه‌به‌ستم ئه‌وه‌یه که ئه‌و په‌یوه‌ندییه‌ ئابوو‌ریه‌ په‌یوه‌ندییه‌کی فیودالی هاوشیوه‌ی ئه‌وروپا بووه به‌لام ریک وه‌ک ئه‌و نییه. ته‌نانه‌ت ئه‌و په‌یوه‌ندییه‌ ئابوو‌ری و چینه‌یه‌یه‌ که له کوردستان له نیوان ئاغا و جووتیاردا هه‌بوو له نه‌ته‌وه‌کانی ده‌وروپشتی کوردستانیش جیاواز بوو.

(۶) یه‌کیک له ده‌گه‌من لیکۆلینه‌وه‌کان ئه‌وه‌یه:

Boris James, "The Rise and Fall of the Kurdish Emirates (Fifteenth to Nineteenth Centuries)", edited by Hamit Bozarsalan et al., *The Cambridge History of the Kurds*, Cambridge University Press, 2021, pp. 25-44.

(۷) ته‌نانه‌ت ئه‌و نه‌ته‌وانه‌ی له چوارچێوه‌ی یه‌کتییی ئه‌وروپادا یه‌کیان گرتوو، دوا‌ی ماوه‌یه‌ک له یه‌کتییی نا‌رازی بوون. هه‌رچه‌نده‌ یه‌کتییی ئه‌وروپا به‌ واتای له‌نیوچوونی ناسنامه‌ی نه‌ته‌وه‌یی نییه و ناسیۆنالیسم له چوارچێوه‌ی ئه‌و یه‌کتییییدا درێژه‌ی هه‌یه (بۆ نمونه‌ سکا‌تله‌ندییه‌کان داوا‌ی مانه‌وه له یه‌کتییی ئه‌وروپایان ده‌کرد بۆ ئه‌وه‌ی ده‌نگیکی تایه‌تیان هه‌بێ). بۆ زانیاری زیاتر بروانه‌ ئه‌م وتاره‌:

ایوب کریمی، "جدایی طلبی در اتحادیه اروپا از منظر اقتصاد سیاسی"، در *اتحادیه اروپا: روندهای نوظهور، پژوهشنامه مرکز تحقیقات استراتژیک*، شماره ۲۷، آبان ۱۳۸۹.